



தமிழ்நாடு முதலமைச்சர் மு.க. ஸ்டாலின் அவர்கள் நேற்று முன்தினம் (25.6.2025) திருப்பத்தூர் மாவட்ட ஆட்சியர் அலுவலகம் அருகில், திருப்பத்தூர் மாவட்ட கழகத்தின் சார்பில் நிறுவப்பட்டுள்ள செம்மொழி நாயகர் முத்தமிழறிஞர் கலைஞர் அவர்களின் திருவுருவச் சிலையை திறந்து வைத்தார். இந்நிகழ்ச்சியில், நீர்வளம் மற்றும் சட்டத்துறை அமைச்சர் துரைமுருகன், பொதுப்பணித் துறை அமைச்சர் எ.வ. வேலு, கைத்தறி மற்றும் துணிநூல் துறை அமைச்சர் ஆர். காந்தி, நாடாளுமன்ற உறுப்பினர்கள் கதிர் ஆனந்த், சி.என். அண்ணாதுரை, திருப்பத்தூர் மாவட்ட கழகச் செயலாளரும் சட்டமன்ற உறுப்பினருமான க. தேவராஜி, சட்டமன்ற உறுப்பினர்கள் ஏ. நல்லதம்பி, ஏ.சி. வில்வநாதன், திருப்பத்தூர் நகர செயலாளர் எஸ். ராஜேந்திரன் மற்றும் கழக நிர்வாகிகள் கலந்து கொண்டனர்.



தமிழ்நாடு முதலமைச்சர் மு.க. ஸ்டாலின் அவர்களை நேற்று முன்தினம் (26.6.2025) திருப்பத்தூர் விருந்தினர் இல்லத்தில், திருப்பத்தூர் கழக தகவல் தொழில்நுட்ப அணியின் மண்டல பொறுப்பாளர் இசை, வேலூர் மாவட்ட அமைப்பாளர் முருகானந்தம் மற்றும் நிர்வாகிகள் சந்தித்து வாழ்த்துப் பெற்றனர்.



தமிழ்நாடு முதலமைச்சர் மு.க. ஸ்டாலின் அவர்களை நேற்று முன்தினம் (26.6.2025) திருப்பத்தூர் விருந்தினர் இல்லத்தில், திருப்பத்தூர் கழக தகவல் தொழில்நுட்ப அணியின் மண்டல பொறுப்பாளர் இசை, திருப்பத்தூர் மாவட்ட அமைப்பாளர் அருள்நிதி மற்றும் நிர்வாகிகள் சந்தித்து வாழ்த்துப் பெற்றனர்.

வேலூர் முதல் திருப்பத்தூர் வரை வழி நெடுக முதல்வர் மு.க.ஸ்டாலினுக்கு கோலாகல வரவேற்பு!

‘திராவிட மாடல்’ அரசின் மீது மக்கள் நம்பிக்கை வைத்திருப்பதற்கான வெளிப்பாடு!

திருப்பத்தூர், ஜூன் 28-
முதலமைச்சர் மு.க.ஸ்டாலின் அவர்களுக்கு வேலூர் முதல் திருப்பத்தூர் வரை திரண்டு நின்று வழி நெடுக கோலாகலமாக வரவேற்பு அளித்தது இந்த அரசின் மீது பொது மக்கள் மிகுந்த நம்பிக்கை கொண்டுள்ளதையும் வெளிப்படுத்தியுள்ளது.

முதலமைச்சர் அவர்களின் திட்டங்களால் பயனடைந்த மக்கள் எழுச்சியோடு வரவேற்பு அளித்து, அவரைப் பாராட்டி, வாழ்த்தி கைகுலுக்கி மகிழ்ந்த காட்சிகள் இந்தப் பயணத்தின் ஒரு முக்கிய அம்சமாகவே திகழ்ந்தது.

முதலமைச்சர் மு.க.ஸ்டாலின் அவர்கள் 25.6.2025, 26.6.2025 ஆகிய இரண்டு நாள் பயணமாக வேலூர்- திருப்பத்தூர் ஆகிய மாவட்டங்களில் சுற்றுப் பயணம் செய்து கள ஆய்வுப் பணிகளை மேற்கொண்டார்.

சென்னையிலிருந்து 25.6.2025 புதன்கிழமை காலை சென்னை சென்ட்ரல் இரயில் நிலையத்திலிருந்து காட்பாடி வழியாக வேலூர் சென்றடைந்த தமிழ்நாடு முதலமைச்சர் மு.க.ஸ்டாலின் அவர்களுக்கு வழிநெடுக பொதுமக்கள் திரண்டு நின்று வரவேற்பு அளித்து வாழ்த்து முழக்கங்களை எழுப்பினர்.

பொதுமக்களிடம் கைகுலுக்கி மகிழ்ச்சி தெரிவித்த முதலமைச்சர் அவர்கள் பொதுமக்கள் வழங்கிய முழக்ககளையும், பொன்னாடைகளையும், பூங்கொத்துகளையும் பெற்றுக் கொண்டார்கள். பொதுமக்கள், ஆண்களும், பெண்களும், குழந்தைகளுமாக முதலமைச்சர் அவர்களைப் பார்த்து கைகுலுக்கி, செல்பி எடுத்துக் கொண்ட காட்சிகள் அனைவரையும் கவர்ந்தன.

வேலூர் சென்றடைந்த முதலமைச்சர் அவர்கள் வேலூரார் ௭.168 கோடியில் கட்டப்பட்ட பல்நோக்கு உயர்சிறப்பு மருத்துவமனையை திறந்துவைத்தார்கள். வேலூர் மாவட்டத்தில் நேற்று முன்தினம் மட்டும் 21 ஆயிரத்து



வேலூர் மற்றும் திருப்பத்தூர் மாவட்டங்களில் நடைபெற்ற அரசு விழாக்களில் கலந்து கொண்டுவீட்டு நேற்று முன்தினம் (26.6.2025) திருப்பத்தூரிலிருந்து சென்னை வந்தடைந்த முதலமைச்சர் மு.க.ஸ்டாலின் அவர்களுக்கு சென்னை சென்ட்ரல் இரயில் நிலையத்தில் பொதுமக்கள் மற்றும் கழகத்தினர் உற்சாக வரவேற்பு அளித்தனர்.

766 பயனாளிகளுக்கு இலவச வீட்டுமனைப்பட்டா வழங்கினார்கள். திருமதி பொற்செல்வி என்னும் கூலித்தொழி லாளியின் கோரிக்கையினை ஏற்று உடனடியாக அன்னை சத்யா காப்பகத்தில் விடுதித் காவலராக அவரை நியமனம் செய்து உரிய பணி ஆணையை வழங்கினார்கள்.

வேலூர் மாவட்ட சுற்றுப் பயணத்தை முடித்துக் கொண்டு திருப்பத்தூரை நோக்கி மாலை 5.30 மணிக்குக் காரில் புறப்பட்ட முதலமைச்சர் அவர்கள் திருப்பத்தூருக்கு இரவு 11.30 மணியளவில்தான் 6 மணி நேரம் பயணித்து வந்து சேர்ந்தார்கள். அந்த அளவுக்கு முதலமைச்சர் செல்லும் வழி முழுதும் பொதுமக்கள் நிறைந்து காணப்பட்டதால், ஆங்காங்கே முதலமைச்சர் அவர்கள் காரை விட்டு இறங்கி தம்மைக் காண ஆர்வமுடன் திரண்டு காத்திருந்த பொதுமக்களைப் பார்த்துக் கையசைத்து மகிழ்ந்தார். ஆண்களும் பெண்களும், குழந்தைகளும், முதிபோர்களும் முதலமைச்சர் அவர்கள் தம் அவர்கள் அருகில் வந்ததும், அவரிடம்

கைகளை நீட்டி, கைகுலுக்கி மகிழ்ச்சி ஆரவாரம் செய்தனர். பல இடங்களில் பெண்களும் குழந்தைகளும் செல்பி எடுத்து மகிழ்ந்தனர்.

குழந்தைகளை வாங்கி கொஞ்சி மகிழ்ந்தார்!

அப்போது முதலமைச்சர் அவர்கள் குழந்தையுடன் நின்ற பெண்களைப் பார்த்து அவர்களின் கையிலிருந்த குழந்தைகளை வாங்கி கொஞ்சி மகிழ்ந்தார். இது குழந்தைகளிடம் முதலமைச்சர் அவர்கள் காட்டும் பாச உணர்வை எல்லோருக்கும் வெளிப்படுத்தியது.

இந்தச் சுற்றுப் பயணத்தில் காணப்பட்ட முக்கிய அம்சம் என்னவென்றால், வழிவழக்கும் பெண்கள் அதிக அளவில் திரண்டு நின்று வரவேற்பு அளித்ததுதான். அதற்கு முக்கியக் காரணம், முதலமைச்சர் மு.க.ஸ்டாலின் அவர்கள் 2021 முதல் அறிமுகப்படுத்தி நடைமுறைப்படுத்தியுள்ள சிறப்பான திட்டங்களின் பயன்கள்தான் என்பது வெளிப்படையாகத் தெரிந்தது.

பல இடங்களில் பெண்கள், கலைஞர் மகளிர் உரிமைத் திட்டத்தில் எங்களுக்கு மாதம் 1000 ரூபாய் கிடைப்பது எங்களுக்கு எல்லாம் மகிழ்ச்சியாக இருக்கிறது. இந்த கலைஞர் மகளிர் உரிமைத் திட்டத்தால் குடும்பத்தில் எங்களுக்குத் தனி மரியாதை கிடைக்கிறது. அதற்காக முதலமைச்சர் அவர்களை நேரில் சந்தித்து நன்றி தெரிவிப்பதற்காகவே, இங்கே வந்தோம் என்று கூறினார்கள்.

புதுமைப்பெண் திட்டம் !
இளம் பெண்களும், இளைஞர்களும் கூடி நின்று நாங்கள் கல்லூரிகளில் படிப்பதற்கு முதலமைச்சர் அவர்களின் புதுமைப்பெண் திட்டமும், தமிழ்ப் புதல்வன் திட்டமும், மாநாத்தோறும் வழங்கும் 1,000 ரூபாய் எங்களுக்கு பேருதவியாக இருக்கிறது என்று தெரிவித்தனர். அத்துடன், இரண்டு பெண்கள் சேர்ந்து ஐயா தாங்கள் இந்தப் புதுமைப் பெண் திட்டத்தின் மூலமாக மாதம் 1,000 ரூபாய் கொடுப்பதனால்தான் கல்லூரி செல்லும் வாய்ப்பு எங்களுக்கு அமைந்தது. இல்லையென்றால் நாங்கள் படிப்பை நிறுத்த வேண்டிய ஏழ்மை நிலையில்தான் எங்கள் குடும்பம்

உள்ளது. இதனால் எங்கள் வாழ்நாள் முழுவதும் முதலமைச்சர் அவர்களுக்கு நன்றி செலுத்துவோம் என்று கூறினர்.

குழந்தைகளுடன் கூடிநின்ற சில பெண்கள், முதலமைச்சர் அவர்களிடம் “தங்களுடைய காலை உணவுத் திட்டத்தால் எல்லோரும் கூலி வேலை செய்ய புறப்படும் நேரத்தில் உணவு தயாரிக்கும் சிரமம் இல்லாமல் செய்து விட்டீர்கள். எங்கள் குழந்தைகள் பள்ளிகளில் காலை உணவு உண்டு மகிழ்கிறார்கள். உங்களை என்னும்போது எங்களுக்கு பெருமையாக இருக்கிறது. இதுவரை நாங்கள் காணாத ஒரு தலைவரையும் ஆட்சியையும் தமிழ்நாட்டில் கண்டு பெருமிதம் அடைகிறோம். தாங்கள் நீடுழி வாழ வேண்டும்! தங்களுடைய ஆட்சி 2026-ஆம் ஆண்டிலும், அதற்குப் பின்னரும் தொடர்ந்து நீடிக்க வேண்டும்! எங்களைப் போன்ற ஏழைகள் பயன்பெறும் திட்டங்களை நீங்கள் நடைமுறைப்படுத்த வேண்டும் என்று நெகிழ்ச்சி அடைந்து கூறினார்கள்.

கலைஞர் கனவு இல்லம்!
எங்கள் குழைச வீட்டை மாற்றி, கான்கிரீட் வீடு கட்டுவதற்கு கலைஞர் கனவு இல்லம் திட்டத்தில் நிதி வழங்கிய முதலமைச்சர் அவர்களுக்கு காலம் முழுவதும் எங்கள் குடும்பம் நன்றி செலுத்தும் என ஒரு பெண் கூறி கைகுலுக்கியது எல் லோ ரையும் அந்தப் பெண்ணை நோக்கி திரும்பிப் பார்க்க வைத்தது.

முதலமைச்சர் மு.க.ஸ்டாலின் அவர்களின் திட்டங்களால் பயனடைந்த பொதுமக்கள் திரண்டு நின்று வரவேற்பு அளித்தது இந்த அரசின் மீது மிகுந்த நம்பிக்கை கொண்டுள்ளதையும் வெளிப்படுத்தியுள்ளது. இப்படிப் பலரும் வழிநெடுகக் கூடிநின்று முதலமைச்சர் அவர்களை ஆர்வமுடன் கண்டு, அவரைப் பாராட்டி, வாழ்த்தி கைகுலுக்கி மகிழ்ந்த காட்சிகள் இந்தப் பயணத்தின் ஒரு முக்கிய அம்சமாகவே திகழ்ந்தது என்பது குறிப்பிடத்தக்கது.

இவ்வாறு தமிழ்நாடு அரசின் செய்திக் குறிப்பில் குறிப்பிடப்பட்டுள்ளது.



அரசு முறைப் பயணமாக அமெரிக்கா சென்றுள்ள வேளாண்மை - உழவர் நலத் துறை அமைச்சர் எம்.ஆர்.கே. பன்னீர்செல்வம், அமெரிக்காவின் கான்சாஸ் மாகாணத்தில் அமைந்துள்ள கான்செஸ் மாநில வேளாண் பல்கலைக்கழகத்தில் கான்சாஸ் மாகாண வேளாண் துறை செயலாளர், மாகாணத்தின் ஏற்றுமதி இயக்குநர், பல்கலைக்கழகத்தின் வேளாண் துறை பேராசிரியர்கள், ஆராய்ச்சியாளர்களுடன் இணைந்து பூச்சி நோய் தாக்குதல் மேலாண்மை, வேளாண் பொருட்கள் மதிப்பு கூட்டுதல், செயற்கை நுண்ணறிவு மூலம் பூச்சி மருந்து தெளிக்கும் முறைகள், ஏற்றுமதி வாய்ப்புகள் மற்றும் இங்கு கடைப்பிடிக்கப்படும் சிறந்த நடைமுறைகள் குறித்து கலந்துரையாடினார். உடன் தொடரக்கூல மற்றும் மலைப்பயிர்கள் துறை இயக்குநர் பி. குமரவேல் பாண்டியன், உடன் இருந்தார்.



இராணிப்பேட்டை மாவட்டம்ஆற்காடு நகராட்சி, தேவி நகர் பகுதியில் கலைஞர் நகர்ப்புற திட்டத்தின் கீழ் ரூ.12.89கோடி மதிப்பீட்டில் குடிநீர் விநியோக பணிகளை மேம்படுத்தும் குடிநீர் திட்டப் பணிக்கு கைத்தறி மற்றும் துணி நூல் துறை அமைச்சர் இராணிப்பேட்டை ஆர்.காந்தி அடிக்கல் நாட்டினார். உடன் மாவட்ட ஆட்சித் தலைவர் முனைவர்.ஜெ.யு.சந்திரகலா, மாவட்ட இளைஞர் அணி அமைப்பாளர் ஆற்காடு சட்டமன்ற உறுப்பினர் ஜெ.எல்.ஈஸ்வரப்பன், நகரமன்ற தலைவர் தேவி பென்ஸ் பாண்டியன், துணைத் தலைவர் பவளக்கொடி சரவணன், நகராட்சி ஆணையாளர் வெங்கட் லட்சுமணன், நகராட்சி பொறியாளர் பரமுராசு, வார்டு உறுப்பினர் ஆனந்தன் நகர செயலாளர் ஏ.வி.சரவணன் மற்றும் பலர் கழக நிர்வாகிகள் கலந்து கொண்டனர்.